



ಅಖಿಲ ಭಾರತ ವಾಕ್-ಶ್ರವಣ ಸಂಸ್ಥೆ ಮಾನಸಗಂಗೋತ್ರಿ, ಮೈಸೂರು - 06



ಸಂಸ್ಥೆಯು ಒದಗಿಸುವ
ಚಿಕಿತ್ಸಾ ಸೇವೆಗಳು



+91-0821 2502000 /2502100



director@aiishmysore.in



CONTACT US



ವಿಷಯಾಭಿವೃದ್ಧಿ ಹಾಗೂ ವಿನ್ಯಾಸ
ಸಾಮಗ್ರಿ ವಿಕಸನ ವಿಭಾಗ

ವಿಷಯ ಸಂಪಾದನೆ

ಡಾ. ಯಶೋಧ ಕೆ.

ಸಹ-ಪ್ರಾಧ್ಯಾಪಕರು, ವಾಕ್-ವಿಜ್ಞಾನ ಹಾಗೂ ವಿಭಾಗಾಧ್ಯಕ್ಷರು, ಸಾಮಗ್ರಿ ವಿಕಸನ

ಮುಖ್ಯ ಸಂಪಾದಕರು

ಪ್ರೊ. ಎಂ. ಪುಷ್ಪಾವತಿ

ನಿರ್ದೇಶಕರು

ಅಖಿಲ ಭಾರತ ವಾಕ್-ಶ್ರವಣ ಸಂಸ್ಥೆ

ವರ್ಷ: 2020-21

SH/DMD/Content dev. /2020-21

Rv. No.01/2022-23

ಅಖಿಲ ಭಾರತ ವಾಕ್-ಶ್ರವಣ ಸಂಸ್ಥೆ

ಅಖಿಲ ಭಾರತ ವಾಕ್ ಶ್ರವಣ ಸಂಸ್ಥೆಯು 1965ರಲ್ಲಿ ಭಾರತ ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯದಡಿ ಸ್ಥಾಪನೆಗೊಂಡಿತು. ಸಂವಹನ ನ್ಯೂನತೆ ಕ್ಷೇತ್ರದಲ್ಲಿ ಮಾನವ ಸಂಪನ್ಮೂಲ ಅಭಿವೃದ್ಧಿ, ಸಂಶೋಧನೆ, ಮತ್ತು ಚಿಕಿತ್ಸಾ ಸೇವೆಗಳನ್ನು ಒದಗಿಸುವುದು ಮತ್ತು ಸಂವಹನ ನ್ಯೂನತೆಗಳ ಬಗ್ಗೆ ಸಾರ್ವಜನಿಕರಲ್ಲಿ ಅರಿವನ್ನು ಮೂಡಿಸುವ ಉದ್ದೇಶದಿಂದ ಆರಂಭವಾದ ಈ ಸಂಸ್ಥೆಯ ಹಾದಿ ಸುದೀರ್ಘವಾದುದು. ಯಾವುದೇ ಒಂದು ಸಂಸ್ಥೆಯ ಕಾಲಘಟ್ಟದಲ್ಲಿ 50 ವಸಂತಗಳ ಪೂರೈಕೆ ಹೆಚ್ಚಿನ ಸಂಭವ ತರುವಂತಹದು. ಸಂಸ್ಥೆಯು ಈ ಸಾಧನೆಯ ಗರಿಯನ್ನು ಮುಡುಕಿಸಿಕೊಂಡು ಸಂತಸದಿಂದ ಮುಂದುವರಿಯುತ್ತಿದೆ!!! ಈ ಅಪೂರ್ವ ಪಯಣವನ್ನು ಹಿಂತಿರುಗಿ ನೋಡಿದಾಗ ಸಾಧಿಸಿದ್ದು ಬಹಳಷ್ಟಾದರೂ ಮುಂದೆಯೂ ಸಹ ಅಷ್ಟೇ ಸವಾಲುಗಳಿರುವುದು ನಿಜ!!!



ಅಖಿಲ ಭಾರತ ವಾಕ್-ಶ್ರವಣ ಸಂಸ್ಥೆಯು ವಾಕ್-ಶ್ರವಣ ಅಧ್ಯಯನ ಮತ್ತು ಚಿಕಿತ್ಸಾ ಸೇವೆಗಳನ್ನು ನೀಡುವುದರಲ್ಲಿ ದಕ್ಷಿಣ ಏಷ್ಯಾದಲ್ಲೇ ಅಗ್ರಸ್ಥಾನದಲ್ಲಿದೆ. ಸಂವಹನ ನ್ಯೂನತೆಯುಳ್ಳ ವ್ಯಕ್ತಿಗಳ ಚಿಕಿತ್ಸೆಗಾಗಿ ಸಂಸ್ಥೆಯು ವಾಕ್-ಭಾಷಾ ಕ್ಷೇತ್ರ, ಕಿವಿ, ಮೂಗು, ಗಂಟಲು, ಚಿಕಿತ್ಸಾ ಮನೋವಿಜ್ಞಾನ ಸೇರಿದಂತೆ ವಿವಿಧ ಕ್ಷೇತ್ರಗಳ ವೃತ್ತಿಪರರನ್ನು ಒಳಗೊಂಡು ಚಿಕಿತ್ಸೆ ನೀಡುವ ವಿಧಾನವನ್ನು ಅಳವಡಿಸಿಕೊಂಡಿದೆ.

ಸಂಸ್ಥೆಯು ಇತ್ತೀಚೆಗೆ ತನ್ನ ಕಾರ್ಯ ವ್ಯಾಪ್ತಿಯನ್ನು ವಿಸ್ತರಿಸಿಕೊಂಡಿದ್ದು, ಸಂವಹನ ನ್ಯೂನತೆಗಳನ್ನು ಕುರಿತು ಸಮಗ್ರ ಸಂಶೋಧನೆಯನ್ನು ಕೈಗೊಳ್ಳುವ ಸಲುವಾಗಿ

'ಶ್ರೇಷ್ಠತೆಯ ಕೇಂದ್ರ'ವನ್ನು ಸ್ಥಾಪಿಸಿದೆ. ಗೌರವಾನ್ವಿತ ಪ್ರಧಾನಮಂತ್ರಿ ಶ್ರೀ ನರೇಂದ್ರ ಮೋದಿ ಅವರು ಇತ್ತೀಚೆಗೆ ಈ ಕೇಂದ್ರವನ್ನು ಉದ್ಘಾಟಿಸಿದರು.

ಸಂಸ್ಥೆಯ ಗುರಿಗಳು: ಸಂವಹನ ನ್ಯೂನತೆಯ ಕ್ಷೇತ್ರದಲ್ಲಿ ಮಾನವ ಸಂಪನ್ಮೂಲ ಅಭಿವೃದ್ಧಿ, ಸಂಶೋಧನೆ ಕೈಗೊಳ್ಳುವುದು, ಚಿಕಿತ್ಸಾ ಸೇವೆಗಳನ್ನು ಒದಗಿಸುವುದು ಮತ್ತು ಸಾರ್ವಜನಿಕರಲ್ಲಿ ಅರಿವು ಮೂಡಿಸುವಲ್ಲಿ ಜಾಗತಿಕ ಮಟ್ಟದಲ್ಲಿ ಉತ್ತಮ ಸಂಸ್ಥೆಯಾಗಿ ಬೆಳೆಯುವುದು.

ಧ್ಯೇಯೋದ್ದೇಶ: ಸಂವಹನ ನ್ಯೂನತೆ ಕ್ಷೇತ್ರದಲ್ಲಿ ಜಾಗತಿಕವಾಗಿ ಸ್ಪರ್ಧಾತ್ಮಕ, ನೈತಿಕವಾಗಿ ಉತ್ತಮವಾದ ಮಾನವ ಸಂಪನ್ಮೂಲ, ಗುಣಮಟ್ಟದ ಶಿಕ್ಷಣ, ಮೂಲ ಸಂಶೋಧನೆ, ಚಿಕಿತ್ಸಾ ಸೇವೆಗಳು ಮತ್ತು ಸಾರ್ವಜನಿಕ ಜಾಗೃತಿಯನ್ನು ಉತ್ತೇಜಿಸುವುದು, ಉಳಿಸಿಕೊಳ್ಳುವುದು ಮತ್ತು ಒದಗಿಸುವುದು.

ಚಿಕಿತ್ಸಾ ಸೇವೆಗಳು

ಸಂವಹನ ಕ್ರಿಯೆಯಲ್ಲಿ ತೊಂದರೆಗಳುಂಟಾದಲ್ಲಿ ಅವನ್ನು ಸಂವಹನ ನ್ಯೂನತೆ ಎನ್ನುತ್ತೇವೆ. ಸಂವಹನ ನ್ಯೂನತೆಗೆ ಕಾರಣಗಳು ಹಲವಾರು. ಅವುಗಳಲ್ಲಿ ಕೆಲವು:

ಮಕ್ಕಳಲ್ಲಿ ಕಂಡು ಬರುವ ಮಾತಿನ ನ್ಯೂನತೆಗಳು: ಮಾತಿನ ಬೆಳವಣಿಗೆಯಲ್ಲಿ ನಿಧಾನಗತಿಸಿ ಸೀಳು ತುಟಿ ಮತ್ತು ಸೀಳು ಅಂಗುಳು, ನಿರರ್ಗಳತೆಯಲ್ಲಿ ಸಮಸ್ಯೆಗಳು ಉದಾ: ತೊದಲುಮಿಕೆ, ಮತ್ತು ರ/ಸ ನಂತಕ ಕೆಲವು ಅಕ್ಷರಗಳನ್ನು ಉಚ್ಚರಿಸಲು ಸಮಸ್ಯೆ

ಮಕ್ಕಳಲ್ಲಿ ಕಂಡು ಬರುವ ಭಾಷಾ ನ್ಯೂನತೆಗಳು: ಶ್ರವಣದೋಷ, ಭಾಷಾ ಬೆಳವಣಿಗೆಯಲ್ಲಿ ನಿಧಾನಗತಿ, ಬೌದ್ಧಿಕ ಅಸಾಮರ್ಥ್ಯ, ಆಟಿಸಂ, ಕಲಿಕಾ ನ್ಯೂನತೆ, ಮದುಳಿನ ನಿಸ್ಸಸ್ತತೆ ಮತ್ತು ಅಪ್ರಾಕ್ರಿಯಾ

ವಯಸ್ಕರಲ್ಲಿ ಕಂಡು ಬರುವ ಮಾತು ಮತ್ತು ಭಾಷಾ ನ್ಯೂನತೆಗಳು: ಡಿಸಾರ್ಥಿಯ, ಅಪ್ರಾಕ್ರಿಯಾ, ಅಫೇಸಿಯಾ, ಡಿಸ್ಸೇಜಿಯಾ ಮತ್ತು ಡಿಮೆನ್ಷಿಯಾ - ಈ ರೀತಿಯ ಮಾತು-ಭಾಷಾ ನ್ಯೂನತೆಗಳು ಹಾಗೂ ಇತರ ವಾಕ್-ಶ್ರವಣ ದೋಷಗಳು ಸೇರಿದಂತೆ ಎಲ್ಲಾ ಬಗೆಯ ಸಂವಹನ ನ್ಯೂನತೆಗಳಿಗೆ ಸಂಸ್ಥೆಯಲ್ಲಿ ಚಿಕಿತ್ಸೆ ಲಭ್ಯವಿದೆ.

ನೇರ ಚಿಕಿತ್ಸಾ ಸೇವೆಗಳಲ್ಲದೆ, ದೂರಸಂಪರ್ಕ ಮಾಧ್ಯಮದ ಮೂಲಕವೂ ಸಹ ಚಿಕಿತ್ಸೆಯನ್ನು ಪಡೆಯಬಹುದು. ಸಂಸ್ಥೆಯ ವಿವಿಧ ವಿಭಾಗಗಳು ಮತ್ತು ಚಿಕಿತ್ಸಾಲಯಗಳು ಶೈಕ್ಷಣಿಕ ಮತ್ತು ಚಿಕಿತ್ಸಾ ಕಾರ್ಯಗಳನ್ನು ಹಂಚಿಕೊಂಡು ಮೂಲ ಉದ್ದೇಶಗಳನ್ನು ನೆರವೇರಿಸುವಲ್ಲಿ ತಮ್ಮ ಕೊಡುಗೆ ನೀಡುತ್ತಿವೆ.

ಸಂಸ್ಥೆಯ ನೀಡುವ ಚಿಕಿತ್ಸಾಸೇವೆಗಳು

- ನೇರ ಚಿಕಿತ್ಸಾ ಸೇವೆಗಳು
- ವಿಸ್ತರಣಾ ಸೇವೆಗಳು
- ದೂರಸಂಪರ್ಕ / ಚಿಲಿ ಸೇವೆಗಳು

ನೇರ ಚಿಕಿತ್ಸಾ ಸೇವೆಗಳು



ಸಂವಹನ ನ್ಯೂನತೆಯುಳ್ಳ ವ್ಯಕ್ತಿಗಳಿಗೆ ಚಿಕಿತ್ಸೆ ನೀಡಲು ಅಗತ್ಯವಾಗಿರುವ ಎಲ್ಲಾ ಸೌಲಭ್ಯಗಳನ್ನು ಸಂಸ್ಥೆಯು ತನ್ನ ಆವರಣದಲ್ಲಿ ಹೊಂದಿದ್ದು, ಅಗತ್ಯವುಳ್ಳವರು ಬಂದು ನೇರವಾಗಿ ಚಿಕಿತ್ಸೆಗಳನ್ನು ಪಡೆಯಬಹುದು. ಶ್ರವಣ ತಜ್ಞರು, ವಾಕ್-ಭಾಷಾ ತಜ್ಞರು ವಾರದ 5 ದಿನಗಳಂದು ಸಂಸ್ಥೆಯಲ್ಲಿ ಲಭ್ಯವಿರುತ್ತಾರೆ.

ಶ್ರವಣ ತಪಾಸಣೆ ಮತ್ತು ತರಬೇತಿ: ಸಂಸ್ಥೆಯು ಶ್ರವಣದೋಷವನ್ನು ಪತ್ತೆಹಚ್ಚಿ ಚಿಕಿತ್ಸೆ ನೀಡಲು ಬೇಕಾದ ಎಲ್ಲಾ ಸಲಕರಣೆಗಳು ಮತ್ತು ಸೌಲಭ್ಯವನ್ನು ಹೊಂದಿದೆ. ವಿವಿಧ ಶ್ರವಣ ಪರೀಕ್ಷೆಗಳ ಮೂಲಕ ಶ್ರವಣದೋಷದ ವಿಧ ಮತ್ತು ಶ್ರವಣಶಕ್ತಿಯ ಮಟ್ಟವನ್ನು ನಿಖರವಾಗಿ ಗುರುತಿಸಲಾಗುತ್ತದೆ. ಶ್ರವಣದೋಷದ ವಿಧ ಹಾಗೂ ತೀವ್ರತೆಗೆ ಅನುಗುಣವಾಗಿ ಸೂಕ್ತ ಶ್ರವಣೋಪಕರಣವನ್ನು ಸೂಚಿಸಿ ಸೂಕ್ತ ಚಿಕಿತ್ಸೆಯೊಂದಿಗೆ ಅಗತ್ಯ ವರ್ಗದ ಶ್ರವಣ ನೀಡಲಾಗುವುದು.



ವಾಕ್-ಭಾಷಾ ತಪಾಸಣೆ ಹಾಗೂ ತರಬೇತಿ: ಸಂಸ್ಥೆಯು ವಾಕ್ ಮತ್ತು ಭಾಷಾ ನ್ಯೂನತೆ ಇರುವಂತಹ ವ್ಯಕ್ತಿಗಳಿಗೂ ಸಹ ಚಿಕಿತ್ಸೆಯನ್ನು ನೀಡುತ್ತದೆ. ಮೊದಲಿಗೆ ವ್ಯಕ್ತಿಯ ಭಾಷಾ ಕೌಶಲ್ಯಗಳನ್ನು ನಿಖರವಾಗಿ ಅಳಿಯುವುದು ಅವಶ್ಯವಾಗಿರುವುದರಿಂದ ಹಲವಾರು ವಾಕ್-ಭಾಷಾ ಪರೀಕ್ಷೆಗಳನ್ನು ಕೈಗೊಳ್ಳಲಾಗುತ್ತದೆ. ಮಕ್ಕಳು ಮತ್ತು ವಯಸ್ಕರಲ್ಲಿ ಕಂಡುಬರುವ ವಾಕ್ ಮತ್ತು ಭಾಷಾ ಸಮಸ್ಯೆಗಳನ್ನು ಪರೀಕ್ಷೆಗಳ ಮೂಲಕ ವಿವರವಾಗಿ ಪರಿಶೀಲಿಸಿ ಸೂಕ್ತ ಮತ್ತು ಪರಿಣಾಮಕಾರಿಯಾದ ಚಿಕಿತ್ಸೆಯನ್ನು ನೀಡಲಾಗುತ್ತದೆ.



ನುರಿತ ತಜ್ಞರಿಂದ ಚಿಕಿತ್ಸೆ: ಸಂಸ್ಥೆಯು ಕಾರ್ಯನಿರ್ವಹಿಸುವ ಎಲ್ಲಾ ದಿನಗಳಲ್ಲಿ ಕಿವಿ, ಮೂಗು ಮತ್ತು ಗಂಟಲು ತಜ್ಞರು, ಚಿಕಿತ್ಸಾ ಮನೋವಿಜ್ಞಾನಿಗಳು, ಭೌತಿಕ ಮತ್ತು ಔದ್ಯೋಗಿಕ ತಜ್ಞರು ತಪಾಸಣೆ ಮತ್ತು ಚಿಕಿತ್ಸಾ ಕಾರ್ಯಗಳಲ್ಲಿ ನಿರತರಾಗಿರುತ್ತಾರೆ. ಇತರ ತಜ್ಞರುಗಳಾದ ನರರೋಗ ತಜ್ಞರು, ಮಕ್ಕಳ ತಜ್ಞರು, ಆಹಾರ ತಜ್ಞರು ಮತ್ತು ಸುರೂಪಿ ಶಸ್ತ್ರಚಿಕಿತ್ಸಕರು ವಾರಕ್ಕೊಮ್ಮೆ ತಪಾಸಣೆ ನಡೆಸಿ ಚಿಕಿತ್ಸೆಯನ್ನು ನೀಡುತ್ತಾರೆ.



ವಿಶೇಷ ಶಿಕ್ಷಣದ ಸೇವೆಗಳು: 2½ -6 ವರ್ಷದೊಳಗಿನ ವಿಶೇಷ ಅಗತ್ಯವುಳ್ಳ ಮಕ್ಕಳಿಗೆ ಶಾಲಾ-ಪೂರ್ವ ಶಿಕ್ಷಣ ತರಬೇತಿ ನೀಡಲು ಸಂಸ್ಥೆಯು ವಿಶೇಷ ಪೂರ್ವ ಪ್ರಾಥಮಿಕ ಶಾಲೆಯನ್ನು ಹೊಂದಿದೆ. ಸಂವಹನ ನ್ಯೂನತೆಯುಳ್ಳ ಮಕ್ಕಳು ಇತರ ಶಾಲೆಗಳಿಗೆ ಸೇರುವ ಮುನ್ನ ಅವರಲ್ಲಿ ಇರಬೇಕಾದ ಕನಿಷ್ಠ ಶಾಲಾ-ಪೂರ್ವ ಕೌಶಲ್ಯಗಳನ್ನು ಇಲ್ಲಿ ಕಲಿಸಲಾಗುತ್ತದೆ. ಗುಣಮಟ್ಟದ ಶೈಕ್ಷಣಿಕ ಸೇವೆ ನೀಡುವ ಮೂಲಕ ವಿಶೇಷ ಅಗತ್ಯವುಳ್ಳ ಮಕ್ಕಳನ್ನು ಶೈಕ್ಷಣಿಕ ಮುಖ್ಯವಾಹಿನಿಗೆ ಸೇರ್ಪಡಿಸುವುದು ಇದರ ಉದ್ದೇಶಗಳಲ್ಲೊಂದು. ವಿಶೇಷ ಮಕ್ಕಳಿಗೆ ಕನ್ನಡ, ಇಂಗ್ಲೀಷ್, ಮಲಯಾಳಂ, ಹಿಂದಿ, ತಮಿಳು, ತೆಲುಗು ಭಾಷೆಗಳಲ್ಲಿ ಬೋಧನೆ ಮಾಡಲಾಗುತ್ತಿದ್ದು, ಪೋಷಕರ ಪಾತ್ರವನ್ನು ಶಿಕ್ಷಣದಲ್ಲಿ ಬಳಸುವುದು ಇಲ್ಲಿನ ವಿಶೇಷತೆ. ವಿಭಾಗದಿಂದ ಪದವಿ ಪಡೆದ ನಂತರ

ಮುಖ್ಯವಾಹಿನಿಗೆ ಶಾಲೆಗೆ ಪ್ರವೇಶ ಪಡೆಯುವ ಮಕ್ಕಳಿಗಾಗಿ ಸಂಸ್ಥೆಯು ವಿಶೇಷ ಕಾರ್ಯಕ್ರಮಗಳನ್ನು ಸಹ ರೂಪಿಸಿದೆ.

ವಿಸ್ತರಣಾ ಸೇವೆಗಳು

ಸಂವಹನ ನ್ಯೂನತೆಗೆ ಕಾರಣವಾಗುವ ಸ್ಥಿತಿಗಳನ್ನು ಪ್ರಾಥಮಿಕ ಹಂತದಲ್ಲೇ ಗುರುತಿಸಿ ಚಿಕಿತ್ಸೆ ನೀಡುವ ಸಲುವಾಗಿ 'ಸಂವಹನ ನ್ಯೂನತೆ ತಡೆಗಟ್ಟುವಿಕೆ ವಿಭಾಗ'ವನ್ನು ಸ್ಥಾಪಿಸಿದ್ದು, ಈ ಮೂಲಕ ಸಂಸ್ಥೆಯ ಆವರಣದಿಂದಾಚೆಗೂ ಚಿಕಿತ್ಸಾ ಸೇವೆಯನ್ನು ವಿಸ್ತರಿಸಲಾಗಿದೆ. ಶ್ರವಣ ತಜ್ಞರು, ವಾಕ್-ಭಾಷಾ ತಜ್ಞರು, ಮತ್ತು ಕಿವಿ, ಮೂಗು, ಗಂಟಲು ತಜ್ಞರು ನಿಯಮಿತವಾಗಿ ಮೈಸೂರು ಸುತ್ತಮುತ್ತಲಿನ ಆಸ್ಪತ್ರೆಗಳಿಗೆ ಭೇಟಿ ನೀಡಿ ಚಿಕಿತ್ಸಾ ಸೇವೆಗಳನ್ನು ಒದಗಿಸುತ್ತಾರೆ. ಮಾತ್ರವಲ್ಲದೆ,



- ನವಜಾತ ಶಿಶುಗಳಲ್ಲಿ ಸಂವಹನ ನ್ಯೂನತೆಗಳ ತಪಾಸಣೆ
- ಶಾಲಾ ಪೂರ್ವ/ಶಾಲಾ ಮಕ್ಕಳಲ್ಲಿ ಶ್ರವಣಶಕ್ತಿ ಪರೀಕ್ಷೆ
- ಕೈಗಾರಿಕಾ ಕಾರ್ಮಿಕರಲ್ಲಿ ಶ್ರವಣಶಕ್ತಿ ಪರೀಕ್ಷೆ
- ಹಿರಿಯ ನಾಗರಿಕರಲ್ಲಿ ಶ್ರವಣ ನ್ಯೂನತೆಗಳ ಪರೀಕ್ಷೆ
- ಸಂವಹನ ನ್ಯೂನತೆಗಳ ತಪಾಸಣೆಗಾಗಿ ಶಿಬಿರಗಳು ಹಾಗೂ
- ಅನುಸರಣಾ ಕಾರ್ಯಕ್ರಮಗಳ ಆಯೋಜನೆ ಮತ್ತು
- ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ತಪಾಸಣಾ ಸೇವೆಗಳನ್ನು ಸಹ ಒದಗಿಸಲಾಗುತ್ತದೆ

ಸಂಸ್ಥೆಯ ದೂರಸಂಪರ್ಕ ಸೇವೆಗಳು

ಸಂಸ್ಥೆಯಿಂದ ದೂರದಲ್ಲಿ ನೆಲೆಸಿರುವವರಿಗಾಗಿ ತಪಾಸಣೆ ಮತ್ತು ಚಿಕಿತ್ಸಾ ಸೇವೆಗಳನ್ನು ತಲುಪಿಸುವ ಸಲುವಾಗಿ 'ಸಂವಹನ ನ್ಯೂನತೆಯುಳ್ಳ ವ್ಯಕ್ತಿಗಳಿಗೆ ಟೆಲಿ ಕೇಂದ್ರ' ವನ್ನು ಸ್ಥಾಪಿಸಲಾಗಿದ್ದು, ಮಾಹಿತಿ ಮತ್ತು ತಂತ್ರಜ್ಞಾನವನ್ನು ಸಮರ್ಪಕವಾಗಿ



ಉಪಯೋಗಿಸಿಕೊಂಡು ಸಂಸ್ಥೆಯ ಅಂತರ್ಜಾಲ (ವಿಡಿಯೋ ಕಾನ್ಸರ್ಟ್‌ನಿಂಗ್, ಇ-ಮೇಲ್, ಸ್ಕೈಪ್ ನಂತಹ ಅಪ್ಲಿಕೇಶನ್) ವ್ಯವಸ್ಥೆಯ ಮೂಲಕ ಚಿಕಿತ್ಸಾ ಸೇವೆಗಳನ್ನು ಒದಗಿಸಲಾಗುತ್ತಿದೆ. ಕೇಂದ್ರವು ಭಾರತದ ವಿವಿಧ ಪ್ರದೇಶಗಳಲ್ಲಿರುವ ಪ್ರಧಾನ ಆಸ್ಪತ್ರೆಗಳೊಂದಿಗೆ ವಿಡಿಯೋ ಕಾನ್ಸರ್ಟ್‌ನಿಂಗ್ ಮೂಲಕ ಸಂಪರ್ಕ ಹೊಂದಿದ್ದು, ಈ ವ್ಯವಸ್ಥೆಯ ಮೂಲಕವೂ ಸಹ ಪುನಶ್ಚೇತನ ಸೇವೆಗಳನ್ನು ಪಡೆಯಬಹುದು.

ಟೆಲಿ ಮಾಧ್ಯಮದ ಮೂಲಕ

- ಸಂವಹನ ನ್ಯೂನತೆಯುಳ್ಳವರಿಗೆ ತಪಾಸಣೆ ಮತ್ತು ತರಬೇತಿ
- ವಿಶೇಷ ಅಗತ್ಯವುಳ್ಳ ಮಕ್ಕಳಿಗೆ ಶೈಕ್ಷಣಿಕ ಮಾರ್ಗದರ್ಶನ
- ಸಾರ್ವಜನಿಕರು ಮತ್ತು ವೃತ್ತಿಪರರಲ್ಲಿ ಸಂವಹನ ನ್ಯೂನತೆಗಳಿಗೆ ಸಂಬಂಧಿಸಿದಂತೆ ಅರಿವು
- ಮಾತು-ಭಾಷೆ ಮತ್ತು ಶ್ರವಣ ದೋಷವಿರುವ ಪಾರ್ಕಿಸನ್ಸ್ ಸಮಸ್ಯೆ ಹೊಂದಿರುವ ಹಿರಿಯ ನಾಗರಿಕರಿಗೆ ಚಿಕಿತ್ಸಾ ಸಲಹೆಗಳನ್ನು ಒದಗಿಸಲಾಗುತ್ತದೆ

ವಿಶೇಷ ಚಿಕಿತ್ಸಾಲಯಗಳು

ಸಂವಹನ ನ್ಯೂನತೆಗಳು ಮತ್ತು ಅವುಗಳು ಉಂಟುಮಾಡುವ ಸ್ಥಿತಿಗಳನ್ನು ಪ್ರಾಥಮಿಕ ಹಂತದಲ್ಲಿ ಗುರುತಿಸಿ ವ್ಯಕ್ತಿಗತ ಪುನಶ್ಚೇತನ ಚಿಕಿತ್ಸೆಗಳನ್ನು ನೀಡುವ ಸಲುವಾಗಿ ಸಂಸ್ಥೆಯು ಹಲವಾರು ಚಿಕಿತ್ಸಾಲಯಗಳು ಮತ್ತು ಪರಿಣಿತ ತಜ್ಞರ ತಂಡಗಳನ್ನು ಹೊಂದಿದ್ದು, ಅವು ಹೀಗಿವೆ:

- ಸಂವರ್ಧನ ಮತ್ತು ವೈಕಲ್ಪಿಕ ಸಂವಹನ ಘಟಕ (AAC)
- ಆಟಿಸಂ ಸ್ಪೆಕ್ಟ್ರಮ್ ನ್ಯೂನತೆಗಳ ಘಟಕ (ASD)
- ಶ್ರವಣ ತರಬೇತಿ ಘಟಕ (LTU)
- ಶ್ರವಣ ಸಾಧನ ಅಳವಡಿಕೆ ಘಟಕ
- ನಿರರ್ಗಳ ಮಾತಿನ ಘಟಕ (Fluency Unit)
- ಧ್ವನಿ ಚಿಕಿತ್ಸಾಲಯ (Voice Clinic)
- ವೃತ್ತಿಪರ ಧ್ವನಿ ಸುರಕ್ಷಾ ಕೇಂದ್ರ (PVC)

- ಮಾತಿನ ಅಂಗರಚನಾ ನ್ಯೂನತೆಗಳ (U-SOFA) ಚಿಕಿತ್ಸಾ ಘಟಕ
- ನರಜನ್ಯ ವಾಕ್ ದೋಷಗಳ ಚಿಕಿತ್ಸಾಲಯ (MSD)
- ಭಾಷಾ ದೌರ್ಬಲ್ಯವಿರುವ ವಯಸ್ಕರ ಮತ್ತು ವೃದ್ಧರ ಚಿಕಿತ್ಸಾ ಕೇಂದ್ರ (CAEPLD)
- ವರ್ತಿಗೋ (ತಲೆಸುತ್ತು) ಚಿಕಿತ್ಸಾಲಯ (Vertigo Clinic)
- ಕಲಿಕಾ ನ್ಯೂನತೆಯ ಚಿಕಿತ್ಸಾಲಯ (Learning Disability Clinic)
- ನರಮನೋವಿಜ್ಞಾನ ಘಟಕ
- ನುಂಗುವ ಕ್ರಿಯೆಯಲ್ಲಿನ ನ್ಯೂನತೆಗಳ ಚಿಕಿತ್ಸಾ ಕೇಂದ್ರ

ಸಂಸ್ಥೆಯ ಚಿಕಿತ್ಸಾ ಸೇವೆಗಳನ್ನು ಪಡೆಯಲು ಹೀಗೆ ಮಾಡಿ:

- ನಿಗದಿತ ಶುಲ್ಕ ಪಾವತಿಸಿ ನೋಂದಣಿ ಮಾಡಿಸಿ
- ನೋಂದಣಿ ಕೌಂಟರ್‌ನಿಂದ ನಿಮ್ಮ ಕೇಸ್ ಸಂಖ್ಯೆ/ ಫೈಲ್ ಸಂಖ್ಯೆ ಹಾಗೂ ಗುಲಾಬಿ ಬಣ್ಣದ ಕಾರ್ಡ್ ಪಡೆಯಿರಿ
- ನಿಮ್ಮ ಪರಿಶೀಲನೆಯ ವಿವರಗಳನ್ನು ಕೇಸ್ ಫೈಲ್‌ನಲ್ಲಿ ದಾಖಲಿಸಿ ಸೂಕ್ತ ಸಮಾಲೋಚನೆ ನಡೆಸಿ ಚಿಕಿತ್ಸೆ ಒದಗಿಸಲಾಗುವುದು
- ನಂತರ ಕೇಸ್ ಫೈಲ್‌ನ್ನು ನೋಂದಣಿ ಕೌಂಟರ್‌ನಲ್ಲಿ ಹಿಂದಿರುಗಿಸಿ
- ಸಂಸ್ಥೆಯ ನಿಮ್ಮ ಮುಂದಿನ ಭೇಟಿಗಳಲ್ಲಿ ಗುಲಾಬಿ ಬಣ್ಣದ ಕಾರ್ಡ್‌ನ್ನು ತೋರಿಸಿ ನಿಮ್ಮ ಕೇಸ್ ಫೈಲ್ ಪಡೆಯಿರಿ

ಸಂಸ್ಥೆ ಕಾರ್ಯನಿರ್ವಹಿಸುವ ಸಮಯ: ಸೋಮವಾರದಿಂದ ಶುಕ್ರವಾರದವರೆಗೆ ಬೆಳಿಗ್ಗೆ 9.00 ರಿಂದ ಸಂಜೆ 5.30 ರವರೆಗೆ (ಕೇಂದ್ರ ಸರ್ಕಾರದ ರಜಾದಿನಗಳನ್ನು ಹೊರತುಪಡಿಸಿ)

ಸಂಸ್ಥೆಯಲ್ಲಿ ಆನ್‌ಲೈನ್ ಅಪಾಯಿಂಟ್‌ಮೆಂಟ್ ಸೌಲಭ್ಯವಿದ್ದು, ವೆಬ್ ಸೈಟ್ ನಲ್ಲಿರುವ ಲಿಂಕ್‌ನ ಮೂಲಕ ಸೇವೆಗಳಿಗಾಗಿ ನೋಂದಾಯಿಸಿ ಕೊಳ್ಳಬಹುದು. (www.aiishmysore.in)

ಚಿಕಿತ್ಸಾಲಯಗಳ ಚಿತ್ರ ನೋಟ



ಸಂವಹನ ನ್ಯೂನತೆಗಳ ಚಿಕಿತ್ಸೆಗೆ ನಮ್ಮ ಸಂಸ್ಥೆಯು ನಿಮ್ಮ ಆಯ್ಕೆಯಾಗಿದ್ದಲ್ಲಿ, ಅದು ಸೂಕ್ತ ನಿರ್ಧಾರ!



ಅಖಲ ಭಾರತ ವಾಕ್-ಶ್ರವಣ ಸಂಸ್ಥೆ ಮಾನಸಗಂಗೋತ್ರಿ, ಮೈಸೂರು - 06

(ಭಾರತ ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯದ ಅಧೀನದಲ್ಲಿರುವ ಸ್ವಾಯತ್ತ ಸಂಸ್ಥೆ)
ಐಬಿಐ 9001:2015 ಪ್ರಮಾಣೀಕೃತ



@AIISHMYSORE1



AIISH Mysuru



AIISH MYSURU



AIISH Mysuru